


## TNPSC துளிகள்

- ❖ கடந்த ஒன்றரை ஆண்டுக் காலத்தில் முதன்முறையாக உலகின் வேகமாக வளரும் முக்கியமானப் பொருளாதார நாடு என்ற நிலையை சீனாவிடம் இந்தியா இழந்துள்ளது.
- ❖ 50 ஆண்டு கால போராட்டத்திற்குப் பின்பு இங்கிலாந்தின் சட்டத்தில் ஒரு அடிப்படை மாற்றம் ஏற்பட்டுள்ளது. அந்நாட்டில் பணியின் போது தலைப்பாகை அணிந்து கொள்வதற்கும் தாடி வைத்துக் கொள்வதற்கும் இருந்த தடை நீக்கப்பட்டுள்ளது.

## தேசியச் செய்திகள்

### வேலைவாய்ப்பின்மை விகிதம்

- ❖ 2017-18 ஆம் நிதியாண்டிற்கான நாட்டின் வேலைவாய்ப்பின்மை விகிதத்தை தேசிய மாதிரி ஆய்வு அலுவலகம் (NSSO - National Sample Survey Office) வெளியிட்டுள்ளது.
- ❖ இந்த அறிக்கையின்படி 2017-18 ஆம் ஆண்டில் வேலை வாய்ப்பின்மை விகிதம் 6.1 சதவிகிதமாக இருக்கின்றது. மேலும் நாட்டில் கடந்த 45 ஆண்டு காலமாக இல்லாத அளவிற்கு வேலைவாய்ப்பின்மை அதிக அளவில் காணப்படுகின்றது.
- ❖ இந்தியா முழுவதிலும் ஆண்களிடையேக் காணப்படும் வேலையின்மை விகிதம் 6.2 சதவிகிதமாகவும் பெண்களிடையேக் காணப்படும் வேலையின்மை விகிதம் 5.7 சதவிகிதமாகவும் உள்ளது.
- ❖ மேலும் இந்த அறிக்கை ஆண்களிடையே காணப்படும் வேலையின்மை விகிதம் கிராமப்புறப் பகுதிகளுடன் (வேலையின்மை விகிதம் - 5.8%) ஒப்பிடும் போது நகர்ப்புறங்களில் (7.1%) அதிகமாகக் காணப்படுவதைக் காட்டுகின்றது.
- ❖ இதே போன்று பெண்களிடையேக் காணப்படும் வேலையின்மை விகிதம் கிராமப்புறப் பகுதிகளுடன் (வேலையின்மை விகிதம் - 3.8%) ஒப்பிடும் போது நகர்ப்புறங்களில் (வேலையின்மை விகிதம் - 10.8) அதிகமாகக் காணப்படுகின்றது.



### 10-வது தேசிய அறிவியல் திரைப்படத் திருவிழா

- ❖ 2020 ஆம் ஆண்டின் ஜனவரி மற்றும் பிப்ரவரி மாதத்தில் திரிபுரா மாநிலத்தில் 10வது தேசிய அறிவியல் திரைப்படத் திருவிழா (National Science Film Festival of India - NSFFI) நடத்தப்பட விருக்கின்றது.
- ❖ அறிவியல், தொழில்நுட்பம், புத்தாக்கம், ஆற்றல், சுற்றுச்சூழல், விவசாயம் மற்றும் பாரம்பரிய அறிவு ஆகியவற்றை எடுத்துரைக்கும் நோக்கத்துடன் இத்திரைப்படத்



திருவிழா நடத்தப்பட்டுக் கொண்டிருக்கின்றது. மேலும் இவற்றை எளிமையான முறையில் விரிவாக்கம் செய்வதன் மூலம் பொது மக்களுக்கு அறிவியலை நெருக்கமாக இது கொண்டுச் செல்லவிருக்கின்றது.

- ❖ திரைப்படத் திருவிழாவைத் தவிர, திரிபுராவில் தற்பொழுது பதவியில் உள்ள மாநில அரசு, ஒரு சிறப்புப் போட்டித் திறன்மிக்க திரைப்படத் தயாரிப்பு முன்னெடுப்பான "சேருமிடம் திரிபுரா" (Destination Tripura) என்பதனையும் நடத்தத் திட்டமிட்டுள்ளது.
- ❖ வட கிழக்கு மாநிலத்தில் இரண்டாவது முறையாக இத்திருவிழா நடத்தப்படவிருக்கின்றது.
- ❖ எட்டு ஆண்டுகளுக்கு முன்பு 2011 ஆம் ஆண்டில் NSFFI சென்னையில் நடத்தப்பட்டது.

## சர்வதேசச் செய்திகள்

### வரியில்லா இறக்குமதித் திட்டத்திற்கான தகுதி நீக்கம்

- ❖ மே 31 அன்று வளர்ந்து வரும் நாடுகளுக்கான வரியில்லா இறக்குமதித் திட்டத்திற்கான இந்தியாவின் தகுதி நிலையை அமெரிக்கா நீக்கியுள்ளது.
- ❖ அமெரிக்க வர்த்தக சட்டங்கள் தொடர்பானவற்றின் கீழ் அமெரிக்க நிறுவனங்களுக்கு "அதன் சந்தைகளுக்கு நியாயமான மற்றும் ஏற்றுக் கொள்ளக் கூடிய ஒரு அணுகலை வழங்கும்" என்ற உத்தரவாதத்தை இந்தியா அளிக்காததன் காரணமாக அமெரிக்கா இந்நடவடிக்கையை எடுத்துள்ளது.
- ❖ இதன்படி, 2019 ஆம் ஆண்டு ஜூன் 05 ஆம் தேதியன்று இந்தியாவிற்கான அதன் முன்னுரிமை வர்த்தக முறையை நீக்க அமெரிக்கா முடிவு செய்துள்ளது.
- ❖ இந்த வரியில்லாத் திட்டத்தின் மிகப்பெரிய பயனாளி இந்தியா ஆகும். இத்திட்டத்தின் கீழ் வரியில்லாமல் 120 நாடுகளைச் சேர்ந்த சில இறக்குமதிப் பொருட்கள் அமெரிக்காவிற்குள் நுழைகின்றன.

## அறிவியல் மற்றும் தொழில்நுட்பச்செய்திகள்

### ஒதுக்கப்பட்ட கோள் - NGTS 4b

- ❖ நெப்டியூனியன் பாலைவனத்தில், அதன் வளிமண்டலத்தில் ஒரு ஒழுங்கற்ற வடிவிலான வெளிக்கோள் ஒன்று கண்டுபிடிக்கப்பட்டு உள்ளதாக வானியலாளர்கள் கூறியுள்ளனர்.
- ❖ "ஒதுக்கப்பட்ட கோள்" என்ற குறியீட்டுப் பெயர் கொண்ட NGTS-4b ஆனது நெப்டியூனை விடச் சிறியது ஆகும். ஆனால் இது புவியின் அளவை விட மூன்று மடங்கு பெரியதாகும்.
- ❖ மேலும் இது ஒரு ஆண்டில் சூரியனைச் சுற்றி வரும் புவியின் சுற்றுப் பாதைக்கு சமமானதாகும்.
- ❖ நெப்டியூனியன் பாலைவனத்தில் கண்டுபிடிக்கப்பட்ட இதே வகையிலான முதலாவது வெளிக்கோள் இதுவாகும்.
- ❖ நெப்டியூனியன் பாலைவனம் என்பது நெப்டியூன் அளவிலான கோள்கள்



காணப்படாதப் பகுதியில் நட்சத்திரங்களுக்கு அருகில் அமைந்த ஒரு பகுதியாகும்.

## சுற்றுச்சூழல் செய்திகள்

### பவளப் பாறைகள் - அச்சுறுத்தல்

- ❖ தூத்துக்குடியில் உள்ள சுகந்தி தேவதாசன் கடல்சார் ஆராய்ச்சி நிறுவனத்தின் (Suganthi Devadason Marine Research Institute - SDMRI) பாறை ஆராய்ச்சிக் குழு வாலைத் என்ற தீவுப் பகுதியில் அழிவை ஏற்படுத்தக் கூடிய பாசியின் ஊடுருவலைக் கண்டறிந்துள்ளது.
- ❖ இந்த ஊடுருவியுள்ள இனங்கள் கப்பாப்ஹய்கூஸ் ஆல்வாரீசெய் என்று பெயரிடப்பட்டுள்ளன. இந்தக் கடற்பாசிகள் பவளப் பாறைகளின் மீது படர்ந்து அவற்றை அழிக்கின்றன.
- ❖ இது பவளப் பாறைகள் உள்ள மன்னார் வளைகுடாவின் வாலைத் தீவிற்குப் பரவியுள்ளது. இது கடல்சார் தேசியப் பூங்காவின் புதிய பவளப் பாறைகளை அழிக்கத் தொடங்கியுள்ளது.
- ❖ 2005 ஆம் ஆண்டில் வெளியிடப்பட்ட அரசு ஆணையானது, தூத்துக்குடி கரையோரத்தின் தெற்குப் பகுதி மற்றும் பாக் ஜலசந்தியின் வடக்கில் உள்ள நீர்ப்பகுதிகள் ஆகியவற்றில் மட்டும் கடற் பாசிகளைப் பயிரிட அனுமதியளித்துள்ளது.

### ஊடுருவிய இனங்கள்

- ❖ ஊடுருவிய இனங்கள் என்பது குறிப்பிட்ட இடத்தை வாழிடமாகக் கொண்டிராத (இயற்கையாக அல்லது தீவிரமாக அறிமுகப்படுத்தப்பட்ட இனங்கள்) இனங்களாகும்.
- ❖ இது சுற்றுச் சூழல், மனிதப் பொருளாதாரம் மற்றும் மனித வளம் ஆகியவற்றிற்கு சேதம் விளைவிக்கும் என நம்பப்படும் அளவிற்குப் பரவக் கூடிய திறன் கொண்டது.

## மாநிலச் செய்திகள்

### குறைந்தபட்ச ஆதரவு விலையில் மாற்றுப் பயிர்கள்

- ❖ ஹரியானா மாநிலத்தில் நிலத்தடி நீர் குறைந்து வருவதனால் நீர் அதிகம் தேவைப்படும் பயிரான நெல்லைப் பயிரிடுவதைக் குறைப்பதற்கு ஹரியானா அரசு திட்டமிட்டுள்ளது.
- ❖ கடந்த ஆண்டுகளில் நிலத்தடி நீர்க் குறைவானது அம்மாநிலத்தில் 60 வறட்சி மண்டலங்கள் உருவாகக் காரணமாகியுள்ளது. இதில் 10 மாவட்டங்களில் 21 மிக அதிக மிக வறட்சி மண்டலங்களும் உள்ளடங்கும்.
- ❖ அம்மாநில அரசு 7 வட்டாரங்களில் ஒரு பரிசோதனைத் திட்டத்தைத் தொடங்க முடிவு செய்துள்ளது. இத்திட்டம் விவசாயிகளுக்கு மானியங்கள் அளிக்கப்படுவதன் மூலம் "மக்காச் சோளம்" மற்றும் 'துவரம் பருப்பு' பயிரினங்களைப் பயிரிடுவதை ஊக்குவிப்பதாகும்.
- ❖ புதிய திட்டத்தின் கீழ் அடையாளம் காணப்பட்ட விவசாயிகளுக்கு விலையில்லா



விதைகள் வழங்கப்பட விருக்கின்றன. விவசாயிகளுக்கு இரண்டு தவணைகளாக ஏக்கருக்கு ரூபாய் 2000 உதவித் தொகை வழங்கப்படும்.

- ❖ மக்காச் சோளப் பயிர்க் காப்பீட்டுத் தொகையானது அரசினால் ஏற்றுக் கொள்ளப்பட விருக்கின்றது.
- ❖ மேலும், உற்பத்தி செய்யப்பட்ட மக்காச் சோளம் அரசினால் குறைந்தபட்ச ஆதரவு விலையில் வாங்கப்படவிருக்கின்றது.

## பிரபலமானவர்கள், விருதுகள் மற்றும் நிகழ்வுகள்

### ஜோன் மிரோ விருது 2019

- ❖ இந்திய சமகாலக் கலைஞரான நளினி மலானி என்பவர் 2019 ஆம் ஆண்டிற்கான 7-வது ஜோன் மிரோ விருதை வென்றுள்ளார்.
- ❖ உலகில் மிகவும் புகழ்பெற்ற இந்த சமகாலக் கலை விருதை வென்ற முதலாவது இந்தியக் கலைஞராக இவர் உருவெடுத்துள்ளார்.
- ❖ இந்த விருதானது பார்சிலோனாவைச் சேர்ந்த பண்டாசியோ ஜோன் மிரோவால் வழங்கப்படுகின்றது.
- ❖ “உலகம் முழுவதுமுள்ள அடக்குமுறைக்கு ஆளாக்கப்பட்ட மற்றும் ஒதுக்கப்பட்ட நபர்களுக்கு அதிலும் மிகவும் குறிப்பாகப் பெண்களுக்கு” குரல் கொடுப்பதற்கான ஒரு பணியில் இவரது வியக்கத்தகுப் பணி அமைப்புக்காக இவ்விருது இவருக்கு வழங்கப்பட்டது.
- ❖ இது ஸ்பெயினைச் சேர்ந்த ஓவியர் மற்றும் சிற்பியான ஜோன் மிரோவின் வாழ்க்கை மற்றும் பணி ஆகியவற்றைப் பிரதிபலிக்கும் வகையில் அமைந்திருக்கும் ஆய்வு, கண்டுபிடிப்பு, அர்ப்பணிப்பு மற்றும் சுதந்திரம் ஆகியவற்றை எடுத்துக் காட்டும் கலைஞர்களின் தற்போதையப் பணியை அங்கீகரிக்கின்றது.

## விளையாட்டுச் செய்திகள்

### இந்திய ஒபன் சர்வதேசப் போட்டித் தொடர்

- ❖ குவஹாத்தியில் நடைபெற்ற இந்திய ஒபன் சர்வதேச குத்துச் சண்டைப் போட்டித் தொடரில் இந்தியா 12 தங்கம், 18 வெள்ளி மற்றும் 27 வெண்கலம் ஆகியவை உள்பட மொத்தம் 57 பதக்கங்களை வென்றுள்ளது.
- ❖ எம்சி மேரி கோம், சிவ தாபா, எல் சரிதா தேவி மற்றும் நமன் தன்வார் ஆகியோர் அவரவர்களுடைய இறுதிப் போட்டியில் தங்கப் பதக்கங்களை வென்றுள்ளனர்.
- ❖ இந்தப் போட்டித் தொடரில் மேரி கோமின் இரண்டாவது தங்கப் பதக்கம் இதுவாகும். இதற்கு முன்பு கடந்த ஆண்டு தேசியத் தலைநகரில் நடைபெற்ற போட்டியில் 48 கிலோ எடைப் பிரிவில் இவர் தங்கம் வென்றுள்ளார்.

## முக்கிய தினங்கள்

### சர்வதேச பாலியல் தொழிலாளர்கள் தினம் - ஜூன் 02

- ❖ ஒவ்வொரு ஆண்டும் ஜூன் 2 அன்று விலைமகள் தினம் அல்லது சர்வதேச பாலியல் தொழிலாளர்கள் தினம் அனுசரிக்கப்படுகின்றது.
- ❖ இது பாலியல் தொழிலாளர்களையும் அவர்களின் அடிக்கடி சுரண்டப்படும் பணி நிலைமைகளையும் அங்கீகரிக்கின்றது.
- ❖ இத்தினமானது பாலியல் தொழிலாளர்களின் மனிதாபிமானமற்ற பணி நிலைமைகள் குறித்து கவனத்தை ஈர்ப்பதற்காக 1975 ஆம் ஆண்டு ஜூன் 02 அன்று லியோன் நகரில் எக்ஸெய்ஸ் செயின்ட் - நிசிர் என்ற பகுதியை நூற்றுக்கும் மேற்பட்ட பாலியல் தொழிலாளர்கள் ஆக்கிரமித்திருந்ததை நினைவு கூர்கின்றது.

### உலக மிதிவண்டி தினம் - ஜூன் 03

- ❖ 56 நாடுகளுடன் இணைந்து ஐக்கிய நாடுகள் அமைப்பினால் 2019 ஆம் ஆண்டு ஜூன் 03 அன்று உலக மிதிவண்டி தினம் அனுசரிக்கப்படுகின்றது.
- ❖ இத்தினம் இரண்டு நூற்றாண்டுகளாகப் பயன்பாட்டில் இருக்கும் மிதிவண்டியின் தனித்துவம், நீண்ட காலப் பயன்பாடு, பல்துறைப் பயன்பாடு ஆகியவற்றை அங்கீகரிக்கின்றது. இது ஒரு எளிமையான, குறைந்த செலவு கொண்ட, நம்பத் தகுந்த, தூய்மையான மற்றும் சுற்றுச்சூழலுக்கு உகந்த வகையிலான போக்குவரத்தின் ஒரு வகையாகும்.
- ❖ 2018 ஆம் ஆண்டு ஏப்ரல் மாதத்தில் ஐக்கிய நாடுகள் பொதுச் சபை ஜூன் 03 ஆம் தேதியை சர்வதேச உலக மிதிவண்டி தினமாக அறிவித்தது.



## இதரச் செய்திகள்

### தேசிய ஸ்பெல்லிங் பீ (எழுத்துத் தேனி) போட்டி

- ❖ கடந்த 92 ஆண்டுகளில் முதன்முறையாக, இந்திய வம்சாவளியைச் சேர்ந்த



மொத்தமுள்ள 8 குழந்தைகளில் 6 குழந்தைகள் 92-வது ஸ்கிரிப்ஸ் தேசிய ஸ்பெல்லிங் பீ (எழுத்துத் தேனி) போட்டியில் வெற்றி பெற்றுள்ளனர்.

- ❖ இது அமெரிக்காவின் மேரி லேண்டின் தேசியத் துறைமுகத்தில் உள்ள கேலார்டு தேசிய விடுதியில் நடத்தப்பட்டது.
- ❖ தேசிய ஸ்பெல்லிங் பீ போட்டி என்பது உயர்சிறப்பு மிக்க சிறப்பியல்புச் சொற்களை நெருக்கடியான நிலைகளின் போது எழுதும் திறன் கொண்ட ஒரு தேர்வாகும்.
- ❖ பாலு நடராஜன் என்பவர் 1985 ஆம் ஆண்டில் இத்தேர்வில் வெற்றி பெற்ற முதலாவது இந்திய வம்சாவளிக் குழந்தையாக உருவெடுத்துள்ளார்.



-----